

اسٹیٹ بینک نے اپنے شرح سود کو ریڈور پر نظر ثانی کا منصوبہ بنا لیا

اسٹیٹ بینک آف پاکستان زری پالیسی کی تزییل مزید مستحکم بنانے اور شرح سود کے میعاد می ڈھانچے پر مطلوبہ اثر حاصل کرنے کی غرض سے اپنے شرح سود کو ریڈور فریم ورک کا جائزہ لے رہا ہے۔ اسٹیٹ بینک کے مطابق بہتری کے اس منصوبے کی اہم خصوصیت بازار زر کے شبینہ ریپوریٹ (money market overnight repo rate) کے لیے اسٹیٹ بینک کی ہدفی شرح (SBP Target Rate) متعارف کرانا ہے۔ اسٹیٹ بینک کے مطابق یہ شرح کو ریڈور کی ایس بی پی ریپورس ریپوریٹ (بالائی شرح) اور ایس بی پی ریپوریٹ (زیریں شرح) کے علاوہ ہوگی۔ مزید برآں، کو ریڈور میں اس شرح کی وضاحت کی جائے گی، یعنی یہ بالائی شرح سے کم اور زیریں شرح سے زیادہ ہوگی۔ اس پس منظر میں زری پالیسی پر مشاورتی کمیٹی (ACMP) کو ایک تجویز مارچ 2015 کے اس کے اجلاس میں پیش کی جائے گی جو جائزے کے بعد اپنی سفارشات کے ساتھ اسٹیٹ بینک کے بورڈ آف ڈائریکٹرز کو بھجوائے گی۔ بعد ازاں اسٹیٹ بینک کا بورڈ آف ڈائریکٹرز مارچ 2015 کے اپنے اجلاس میں شرح سود کو ریڈور میں مطلوبہ بہتری کے حوالے سے حتمی فیصلہ کرے گا۔ مجوزہ منصوبے کی مزید تفصیلات اسٹیٹ بینک کی ویب سائٹ پر اس لنک پر دستیاب ہیں:

<http://www.sbp.org.pk/dmmd/interestRateCorridor.pdf>
